

హార్షశీర్ష శుద్ధ
ద్వాదశీ



26.12.2020
శనివారము



గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ, తస్మై శ్రీగురవే నమః ॥
శ్రీవేంకటాచలాధీశం, శ్రీయాధ్యాసితవక్షసం ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః, శ్రీవేంకటేశ్వరస్వామినస్సన్నిధౌ, ధర్మవిగ్రహస్య, శ్రీరామచంద్రప్రభోః, పాదసేవకస్య, హనూమతఃప్రసాదేన, అస్మిన్నువనే, విషూచికా క్రిమిజనిత, సమస్తదుష్ప్రభావ, నిర్మూలనద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవ్యాపార, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సద్భావనాం, సత్సంకల్పానాం, సత్కార్యాణాం చ, సర్వతోముఖ, విజయసిద్ధ్యర్థం, భారతవర్షస్య, అభివృద్ధౌ నిమగ్నానామ్, అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ, సర్వేషాం సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, శ్రీరామ-చంద్రరూపాంతరస్య, శ్రీమద్వేంకటేశ్వరపరబ్రహ్మణః, శ్రీమదాంజనేయస్య చ, పరిపూర్ణానుగ్రహసిద్ధ్యర్థం, శ్రీమద్వాల్మీకిరామాయణాంతర్గతే, సుందరకాండే, యథాశక్తి, పంచత్రింశస్సర్గశ్లోకపారాయణం, శ్రీధన్వంతరిమంత్రపారాయణం, తథా శ్రీవిష్ణుస్తవరాజపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ శిషు ప్రార్థన - రామాయ రామభద్రాయ, రామచంద్రాయ వేధసే ।
రఘునాథాయ నాథాయ, సీతాయాః పతయే నమః ॥

శ్రీ ఆంజనేయ ప్రార్థన - గోష్పదీకృతవారాశిం, మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥

శ్రీ వాల్మీకి ప్రార్థన - కూజంతం రామ రామేతి, మధురం మధురాక్షరమ్ ।
ఆరుహ్య కవితాశాఖాం, వందే వాల్మీకి కోకిలమ్ ॥





అథ సుందరకొండే ఏంచత్రింశస్సర్గః



తతః స శిఖరే తస్మిన్ వానరేన్ద్రో వ్యవస్థితః ।
తయోః సమీపం మామేవ ప్రేషయామాస సత్వరమ్ ॥ 35.29 ॥

తావహం పురుషవ్యాఘ్రౌ సుగ్రీవవచనాత్ ప్రభూ ।
రూపలక్షణసమ్పన్నౌ కృతాంజలిరుపస్థితః ॥ 35.30 ॥

తౌ పరిజ్ఞాత తత్త్వార్థౌ మయా ప్రీతిసమన్వితౌ ।
పుష్టమారోప్య తం దేశం ప్రాపితౌ పురుషర్షభౌ ॥ 35.31 ॥

నివేదితౌ చ తత్త్యేన సుగ్రీవాయ మహాత్మనే ।
తయోరన్యోన్యసంలాపాద్భుశం ప్రీతిరజాయత ॥ 35.32 ॥

తతస్తౌ ప్రీతిసమ్పన్నౌ హరీశ్వరనరేశ్వరౌ ।
పరస్పరకృతాశ్వాసౌ కథయా పూర్వవృత్తయా ॥ 35.33 ॥

తతః స సాన్త్యయామాస సుగ్రీవం లక్ష్మణాగ్రజః ।
స్త్రీహేతోర్వాలినా భ్రాత్రా నిరస్తమురుతేజసా ॥ 35.34 ॥

తతస్త్వన్నాశజం శోకం రామస్యాక్లిష్టకర్మణః ।
లక్ష్మణో వానరేన్ద్రాయ సుగ్రీవాయ న్యవేదయత్ ॥ 35.35 ॥

స శ్రుత్వా వానరేన్ద్రస్తు లక్ష్మణేనేరితం వచః ।
తదాఽఽసీన్నిష్ప్రభోఽత్యర్థం గ్రహగ్రస్త ఇవాంశుమాన్ ॥ 35.36 ॥

తతస్త్వద్గత్రశోభీని రక్షసా హ్రియమాణయా ।
యాన్యాభరణజాలాని పాతితాని మహీతలే ॥ 35.37 ॥



ఇతి సుందరకొండే ఏంచత్రింశస్సర్గే సవశ్లోకైః



శ్రీరెమస్మృతిః - ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

ఫలస్మృతిః - బుద్ధిర్బలం యశో ధైర్యం, నిర్భయత్వమరోగితా ।
అజాడ్యం వాక్పటుత్వం చ, హనూమత్ స్మరణాత్ భవేత్ ॥

శ్రీ హనుమతే నమః

అథ ధన్వంతరి శ్లోకమ్

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,
సర్వామయవినాశనాయ, త్రైలోక్యనాథాయ, మహావిప్లవే స్వాహా । ఓం, వాసుదేవాయ విద్మహే,
సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ శ్రీవిష్ణుస్తవశ్లోకః

కర్ణౌ లసన్మకరకుండలగంధలోలౌ నానాదిశాం చ నభసశ్చ వికాసగేహం ।
లోలాలకప్రచయచుంబనకుంచితాగ్రౌ లగ్నౌ హరేర్మణికిరీటతటే స్మరామి ॥ 13 ॥

ఫాలం విచిత్రతిలకం ప్రియచారుగంధం గోరోచనారచనయా లలనాక్షిసఖ్యం ।
బ్రహ్మైకధామమణికాంతకిరీటజుష్టం ధ్యాయే మనోనయనహారకమీశ్వరస్య ॥ 14 ॥

శ్రీవాసుదేవచికురం కుటిలం నిబద్ధం నానాసుగంధికుసుమైః స్వజనాదరేణ ।
దీర్ఘం రమాహృదయగాశమనం ధునంతం ధ్యాయేఽమ్బువాహరుచిరం హృదయాజ్జమధ్యే
॥ 15 ॥

మేఘాకారం సోమసూర్యప్రకాశం సుభ్రూన్నాసం శక్రచాపైకమానం ।
లోకాతీతం పుండరీకాయతాక్షం విద్యుచ్ఛేలం చాశ్రయేఽహం త్వపూర్వం ॥ 16 ॥

దీనం హీనం సేవయా దైవగత్యా పాపైస్తాపైః పూరితం మే శరీరం ।
లోభాక్రాంతం శోకమోహాదివిద్ధం కృపాదృష్ట్యా పాహి మాం వాసుదేవ ॥ 17 ॥

యే భక్త్యాఽద్యాం ధ్యాయమానాం మనోజ్ఞాం వ్యక్తిం విష్ణోష్టోడశశ్లోకపుష్పైః ।
స్తుత్వా నత్వా పూజయిత్వా విధిజ్ఞాః శుద్ధా ముక్తా బ్రహ్మసౌఖ్యం ప్రయాంతి ॥ 18 ॥

పద్యేరితమిదం పుణ్యం శివేన పరిభాషితం ।

ధన్యం యశస్యమాయుష్యం స్వర్గ్యం స్వస్త్వయనం పరం ॥ 19 ॥

పఠంతి యే మహాభాగాస్తే ముచ్యంతేఽహసోఽఖిలాత్ ।

ధర్మార్థకామమోక్షాణాం పరత్రేహ ఫలప్రదమ్ ॥ 20 ॥

ఇతి శ్రీవిష్ణుస్తవరోజః

అథ నవగ్రహప్రార్థనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుష్ప్రేంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేఽస్తు గ్రహాః కుర్వంతు మంగళమ్ ॥



అథ క్షమాప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥



అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥
